

“ಜಗನ್ನಾಥದಾಸ ವಿರಚಿತ ಕೀರ್ತನೆಗಳು”

ಆರು ಮೂರೆರಡೊಂದು ಸಾವಿರ

ಮೂರೆರಡು ಶತ ಶ್ವಾಸಜಪಗಳ

ಮೂರುವಿಧ ಜೀವರೋಳಗಬ್ಬಜ ಕಲ್ಪಪರಿಯಂತ

ತಾ ರಚಿಸಿ ಸಾತ್ವರಿಗೆ ಸುಖ ಸಂ-

ಸಾರ ಮಿಶ್ರರಿಗಧಮಜನರಿಗ-

ಪಾರ ದುಃಖಗಳೀವ ಗುರುಪವಮಾನ ಸಲಹೆಮ್ಮೆ

‘ಆರು ಮೂರು (6 x 3 = 18) ಮತ್ತು ಎರಡೊಂದು ಸಾವಿರ (2 + 1 = 3) ಒಟ್ಟು 21 ಸಾವಿರ ಮತ್ತು ಮೂರೆರಡು (3 x 2 = 6) ಶತ ಅಂದರೆ ಆರು ನೂರು, 21600 ಶ್ವಾಸಜಪಗಳನ್ನು ಸಾತ್ವಿಕ, ರಾಜಸ, ತಾಮಸ, ಎಂಬ ತ್ರಿವಿಧ ಜೀವರಲ್ಲಿ ಬ್ರಹ್ಮಕಲ್ಪ ಪರ್ಯಂತ ಪ್ರತಿದಿನ ತಾನು ಮಾಡಿ ಸಾತ್ವಿಕರಿಗೆ ನಿತ್ಯವಾದ ಮೋಕ್ಷಸುಖವನ್ನೂ, ರಾಜಸರಾದ ಮಿಶ್ರ ಜೀವರಿಗೆ ನಿತ್ಯ ಸಂಸಾರವನ್ನೂ, ತಾಮಸರಾದ ಅಧಮ ಜೀವರಿಗೆ ನಿತ್ಯವಾದ ಅಪಾರ ದುಃಖವನ್ನೂ ನೀಡುವ ಗುರು ಪವಮಾನನೆ, ನಮ್ಮನ್ನು ಸಲಹು.’

(ಶ್ರೀ ಹ ರಿ ಕ ಥಾ ಮೃ ತ ಸಾ ರ - ಮಂ ಗ ಳಾ ಚ ರಣ ಸಂ ಧಿ)

ಜಲಜೇಷ್ಠ ನಿಭಾಕಾರಂ ಜಗದೀಶ ಪದಾಶ್ರಯಂ ।

ಜಗತೀತಲ ವಿಖ್ಯಾತಂ ಜಗನ್ನಾಥ ಗುರುಂ ಭಜೇ ॥

ಕಮಲಗಳಿಗೆ ಪ್ರೀತಿಪಾತ್ರನಾದ ಸೂರ್ಯನಂತೆ ಇರುವ, ಭಗವಂತನ ಪಾದವನ್ನು ಆಶ್ರಯಿಸಿರುವ, ಜಗತ್ತಿನಲ್ಲಿ ವಿಖ್ಯಾತರಾದ ಜಗನ್ನಾಥ ದಾಸರನ್ನು ಭಜಿಸುತ್ತೇನೆ.

ರಾ ಗ - ಯ ದು ಕು ಲ ಕಾ ಂ ಬೋ ದಿ :

ತಾ ಳ - ಅ ಟ ತಾ ಳ

ರಂಗವಲಿದ ರಾಯರ ನೀ ನೋಡೊ ಅಂತ ರಂಗದಿ ಪಾಡೊ |ಪ |
ಭಂಗ ಪಡಿಪ ದುರಿತಂಗಳ ಈಡ್ಯಾಡೊ ಸತ್ಸಂಗವ ಬೇಡೊ |ಅಪ|
ಹಿಂದೆ ಮೂರೊಂದವತಾರ ಧರಿಸಿದಾತ ಇದು ಪಿರಿಯರ ಮಾತ
ಬಂದ ಮರಳಿ ಮಹೀತಳದಿ ಜಗನ್ನಾಥದಾಸಾರ್ಯ ಪ್ರಖ್ಯಾತ
ತಂದೆ ನಮಗೆ ತಿಳಿ ಎಂದೆಂದಿಗೂ ಈತ ಆನಂದ ಪ್ರದಾತ |೧ |
ಬಣ್ಣಿಸಲೆಗಿನ್ನೊಶವೆ ಇವರ ಚರಿಯ ಜಗದೊಳಗಾಶ್ಚರ್ಯ
ಕಣ್ಣುಗಳಿಂದ ಕಾಣುತ ಪೂರ್ಣಯ್ಯ ತಾನಾಗಿ ವಿಧೇಯ
ಧನ್ಯನೆನಿಸಿ ಸತ್ಪುಣ್ಯ ಪಡೆದುದರಿಯ ಪುಸಿಯಲ್ಲವೊ ಖರೆಯ |೨|
ದಾಸಾರ್ಯರು ವಾಸಗೈದ ಸ್ಥಾನ ಗಯ ಕಾಶಿ ಸಮಾನ
ಲೇಸುಭಕ್ತಿಲಿ ಸೇವಿಸಲನುದಿನ ಕೊಡುವರು ಸುಜ್ಞಾನ
ಈ ಸನ್ಮಹಿಮರ ದೂಷಿಸುವನೆ ಶ್ವಾನ ಯಾತಕನುಮಾನ |೩|
ನಿಗಮವಾಣಿಯನುಸಾರ ನಿರ್ಮಿಸಿರುವ ದೇಹಾಖ್ಯ ರಥವ
ಸೊಗಸಿಲಿಂದ ತಾನೇರಿ ನಗುತ ಬರುವ ಚತುರ್ದಿಕ್ಕಿಲಿ ಮೆರೆವ
ಮಿಗೆ ವಿರೋಧಿಸುವ ಪಗೆಗಳ ಪಲ್ಕುರಿವ ಪೊಗಳುವರಘ ತರಿವ |೪|
ಶ್ಯಾಮಸುಂದರ ಸುಖಿತಾಮೃತ ಸಾರ ರಚಿಸಿದ ಬಹು ಚತುರ
ಪಾಮರ ಜನರನು ಪ್ರೇಮದಿ ಉದ್ಧಾರ ಮಾಡಲು ಗಂಭೀರ
ಶ್ರೀಮನ್ನಾನವಿಕ್ಷೇತ್ರವೆ ನಿಜಾಗಾರ ಎಂದೆನಿಸಿದ ಧೀರ |೫|

ರಾ ಗ - ಪ ಂ ತು ವ ರಾ ಳಿ : ತಾ ಳ - ಅ ಟ ತಾ ಳ

ನಾ ಧನ್ಯನಾದೆನಿಂದು ಸತ್ಯ
ಬೋಧರಾಯರ ದಿವ್ಯಪಾದಕಮಲವ ಕಂಡು | ಪ |
ಹಿಂಗಿದುವಖಿಲದೋಷಗಳು ಈ ಮುನಿ
ಪುಂಗವರಂಘ್ರಿಸಂದರುಶನದಿ
ಗಂಗಾದಿ ತೀರ್ಥ ಭುಜಂಗಾದ್ರಿ ಮೊದಲಾದ
ತುಂಗಯಾತ್ರೈ ಫಲ ಸಮನೆನಿಸಿತು | ೧ |
ದಾವಮುನಿಗಳೊ ದಾವ ದೇವತೆಗಳೊ
ದಾವರುಬಲ್ಲರು ಅವರಗತಿ
ಸೇವಿಪಜನರ ಕೃಪಾವಲೋಕನದಿಂದ
ಪಾವನಮಾಡುವ ಕೋವಿದಾಯರ ಕಂಡು | ೨ |
ಸೀತಾರಮಣ ಜಗನ್ನಾಥವಿಟ್ಟಲರೇಯ
ಭೂತಳದೊಳು ಈ ಮಹಾತ್ಮರನು
ಪ್ರೀತಿಯಿಂದಲಿ ತಾ ಸೃಜಿಸಿದ ಜಗದಿ ಪು
ನೀತರ ಮಾಡಲು ತಾ ತಕ್ಷಣದಿ | ೩ |

ರಾ ಗ - ಆ ನ ಂ ದ ಭೈ ರ ವಿ : ತಾ ಳ - ಏ ಕ ತಾ ಳ
ರಾಯಬಾರೊ ತಂದೆತಾಯಿ ಬಾರೊ ನಮ್ಮನ್ ಕಾಯಿ ಬಾರೊ
ಮಾಯಿಗಳ ಮರ್ದಿಸಿದ ರಾಘವೇಂದ್ರ ರಾಯ ಬಾರೊ |ಪ |

ಭಾಸುರಚರಿತನೆ ಭೂಸುರವಂದ್ಯನೆ
ಶ್ರೀಸುಧೀಂದ್ರಾಯರ ವರಪುತ್ರ ರಾಯ ಬಾರೊ
ಶ್ರೀಸುಧೀಂದ್ರಾಯರ ವರಪುತ್ರನೆನಿಸಿದ
ದೇಶಿಕರೊಡೆಯನೆ ರಾಘವೇಂದ್ರ ರಾಯ ಬಾರೊ | ೧ |
ವಂದಿಪ ಜನರಿಗೆ ಮಂದಾರತರುವಂತೆ
ಕುಂದದಭೀಷ್ಣೆಯ ಸಲಿಸುತಿಪ್ಪ ರಾಯ ಬಾರೊ
ಕುಂದದಭೀಷ್ಣೆಯ ಸಲಿಸುತಿಪ್ಪ ಸುರಮಣಿ
ಮಂದನ ಮತಿಗೆ ರಾಘವೇಂದ್ರ ರಾಯ ಬಾರೊ | ೨ |
ಆರು ಮೂರು ಏಳು ನಾಲ್ಕು ಎಂಟು ಗ್ರಂಥಸಾರಾರ್ಥ
ತೋರಿಸಿದಿ ಸರ್ವರಿಗೆ ನ್ಯಾಯದಿಂದ ರಾಯ ಬಾರೊ
ತೋರಿಸಿದಿ ಸರ್ವರಿಗೆ ನ್ಯಾಯದಿಂದ ಸರ್ವಜ್ಞ
ಸೂರಿಗಳರಸನೆ ರಾಘವೇಂದ್ರ ರಾಯ ಬಾರೊ | ೩ |
ರಾಮಪದಸರಸೀರುಹಭೃಂಗ ಭಕ್ತಕೃಪಾಪಾಂಗ
ಭ್ರಾಮಕಜನರ ಸನ್ಮಾನಭಂಗ ರಾಯ ಬಾರೊ
ಭ್ರಾಮಕಜನರ ಸನ್ಮಾನಭಂಗ ಮಾಡಿದ
ಧೀಮಂತರೊಡೆಯನೆ ರಾಘವೇಂದ್ರ ರಾಯ ಬಾರೊ | ೪ |
ಭೂತಳನಾಥನ ಭೀತಿಯ ಬಿಡಿಸಿದೆ
ಪ್ರೇತತ್ವ ಕಳೆದೆ ಮಹಿಷಿಯ ರಾಯ ಬಾರೊ
ಪ್ರೇತತ್ವ ಕಳೆದೆ ಮಹಿಷಿಯ ಶ್ರೀ ಜಗ
ನ್ನಾಥವಿಟ್ಟಲನ ಪ್ರೀತಿಪಾತ್ರ ರಾಘವೇಂದ್ರ ರಾಯ ಬಾರೊ | ೫ |

“ಜಗನ್ನಾಥದಾಸ ವಿರಚಿತ ಕೀರ್ತನೆಗಳು”

ರಾ ಗ - ದೇ ಸ್ : ತಾ ಳ - ಆ ದಿ ತಾ ಳ

ರೋಗ ಹರನೆ ಕೃಪಾಸಾಗರ

ಶ್ರೀಗುರು ರಾಘವೇಂದ್ರ ಪರಿಪಾಲಿಸೊ | ಪ |

ಸಂತತ ದುರ್ವಾದಿಧ್ವಾಂತ ದಿವಾಕರ

ಸಂತ ವಿನುತ ಮಾತ ಲಾಲಿಸೊ | ೧ |

ಪಾವನಗಾತ್ರ ಸುದೇವವರ ತವ

ಸೇವಕರೊಳಗಾಡಿಸೊ | ೨ |

ಘನ್ನಮಹಿಮ ಜಗನ್ನಾಥವಿಟ್ಟಲಪ್ಪಿಯ

ನಿನ್ನಾರಾಧನೆ ಮಾಡಿಸೊ | ೩ |

ರಾ ಗ - ಪೂರ್ವಿ : ತಾ ಳ - ಮ ಠ್ಯ ತಾ ಳ

ಯಾಕೆ ಮೂಕನಾದ್ಯೋ ಗುರುವೆ ನೀ

ಯಾಕೆ ಮೂಕನಾದ್ಯೋ | ಪ |

ಯಾಕೆ ಮೂಕನಾದೆ ಲೋಕಪಾಲಕ ಎನ್ನ

ಸಾಕುವರ್ಯಾಠಯ್ಯ ಶ್ರೀಕರ ರಾಘವೇಂದ್ರ | ಅ ಪ |

ಹಿಂದಕ್ಕೆ ನೀ ಎನ್ನ ಮುಂದೆ ಸುಳಿದಾಡಿದೆ

ಮಂದಿಯೊಳಗೆ ಎನ್ನ ಮಂದನ್ನ ಮಾಡಿದ್ಯೊ | ೧ |

ಬೇಕಾಗದಿದ್ದರಿನ್ನಾಕೆ ಕೈಯನು ಪಿಡಿದೆ

ಕಾಕುಜನರೊಳೆನ್ನ ನೂಕಿಬಿಟ್ಟು ನೀನು | ೨ |

ಈಗ ಪಾಲಿಸದಿರೆ ಯೋಗಿಕುಲವರ್ಯ

ರಾಘವೇಂದ್ರನೆ ಭವ ಸಾಗುವದ್ದಾಂಗಯ್ಯ | ೩ |

“ಜಗನ್ನಾಥದಾಸ ವಿರಚಿತ ಕೀರ್ತನೆಗಳು”

ನಿನ್ನಂಥ ಕರುಣೆಲ್ಲ ಎನ್ನಂಥ ಕೃಪಣೆಲ್ಲ
ಘನ್ನಮಹಿಮ ನೀ ಎನ್ನನು ಬಿಟ್ಟೀಗ | ೪ |
ಜನನಿಯು ನೀ ಎನ್ನ ಜನಕನಯ್ಯ
ಮನ್ನಿಸೋ ನೀ ನಿತ್ಯಾನನ್ಯ ಶರಣನೆ | ೫ |
ಎಂದಿಗಾದರು ನಿನ್ನ ಪೊಂದಿಕೊಂಡವನೆಲೊ
ಇಂದು ನೀ ಕೈಬಿಟ್ಟರೆನ್ನ ಮುಂದೆ ಕಾಯುವರ್ಯಾರೊ | ೬ |
ನಾಥನು ನೀ ಅನಾಥನು ನಾನಯ್ಯ
ಪಾತಕರರಿ ಜಗನ್ನಾಥವಿಟ್ಟಲದೂತ | ೭ |

ರಾ ಗ - ಸೌ ರಾ ಷ್ಠ್ಯ : ತಾ ಳ - ಆ ದಿ ತಾ ಳ

ಪೊಂದಿ ಬದುಕಿರೊ ರಾಘವೇಂದ್ರರಾಯರ
ಕುಂದದೆಮ್ಮ ಕರುಣದಿಂದ ಪೊರೆವರ | ೮ |
ನಂಬಿ ತುತಿಸುವ ಜನಕದಂಬಕಿಷ್ಟವ
ತುಂಬಿಕೊಡುವರು ಅನ್ಯರ ಹಂಬಲೀಯರು | ೯ |
ಅಲವಬೋಧರ ಸುಮತ ಜಲಧಿಚಂದಿರ
ಒಲಿದು ಭಕ್ತರ ಕಾವ ಸುಲಭ ಸುಂದರ | ೧೦ |
ಗುರುಸುಧೀಂದ್ರರ ವಿಮಲಕರಜರೆನಿಪರ
ಸ್ಮರಿಸಿ ಸುರುಚಿರ ಚರಣಯುಗಳ ಪುಷ್ಕರ | ೧೧ |
ಫಾಲಲೋಚನ ವಿನುತ ಮೂಲರಾಮನ

“ಜಗನ್ನಾಥದಾಸ ವಿರಚಿತ ಕೀರ್ತನೆಗಳು”

ಶೀಲಸದ್ಗುಣ ತುತಿಪ ಶೀಲರನುದಿನ | ೪ |

ಭೂತಭಾವನ ಜಗನ್ನಾಥವಿಟ್ಟಲನ

ಪ್ರೀತಿಪಾತ್ರನ ನಂಬಿರೀತನನುದಿನ | ೫ |

ರಾ ಗ - ಶಂ ಕ ರಾ ಭ ರ ಣ : ತಾ ಳ - ಆ ದಿ ತಾ ಳ

ರಾಘವೇಂದ್ರ ಯತಿ ಸಾರ್ವಭೌಮ ದುರಿ-

ತೌಘ ದೂರ ತೇ ನಮೋ ನಮೋ

ಮಾಘದರಿಪು ಮತ ಸಾಗರ ಮೀನ ಮ-

ಹಾಘ ವಿನಾಶನ ನಮೋ ನಮೋ

ಶ್ಲಾಘಿತ ಗುಣಗಣ ಸೂರಿ ಪ್ರಸಂಗ ಸ-

ದಾಗಮಜ್ಞ ತೇ ನಮೋ ನಮೋ

ಮೇಘಶ್ಯಾಮಲ ರಾಮಾರಾಧಕ ಅ-

ಮೋಘ ಬೋಧತೇ ನಮೋ ನಮೋ

| ೧ |

ತುಂಗಭದ್ರ ಸುತರಂಗಿಣಿ ತೀರಗ

ಮಂಗಳ ಚರಿತ ಶುಭಾಂಗ ನಮೋ

ಇಂಗಿತಜ್ಞ ಕಾಳಿಂಗ ಮಥನ ಯದು-

ಪುಂಗವ ಹೃದಯ ಸುಸಂಗ ನಮೋ

ಸಂಗಿರ ಚಿನ್ದಿತ ಶೃಂಗಾರಾನನ

ತಿಂಗಳ ಕರುಣಾಪಾಂಗ ನಮೋ

ಗಾಂಗೇಯ ಸಮಭಾಂಗ ಕುಮತ ಮಾ-

ತಂಗ ಸಂಘ ಶಿತಪಿಂಗ ನಮೋ | ೨ |

ಶ್ರೀಸುಧೀಂದ್ರಕರಜಾತ ನಮೋ ನಮೋ

ಭೂಸುರ ವಿನುತ ವಿಖ್ಯಾತ ನಮೋ

ದೇಶಿಕವರ ಸಂಸೇವ್ಯ ನಮೋ ನಮೋ

ದೋಷ ವಿವರ್ಜಿತ ಕಾವ್ಯ ನಮೋ

ಕ್ಲೇಶಿತ ಜನ ಪರಿಪಾಲ ನಮೋ ನಮೋ

ಭಾಸಿತ ಕರುಣಾಶೀಲ ನಮೋ

ವ್ಯಾಸ ರಾಮಪದ ಭಕ್ತ ನಮೋ ನಮೋ

ಶಾಶ್ವತ ಧರ್ಮಾಸಕ್ತ ನಮೋ ನಮೋ | ೩ |

ಕೋವಿದ ಮಸ್ತಕ ಶೋಭಿತಮಣಿ ಸಂ-

ಭಾವಿತ ಸುಮಹಿಮ ಪಾಲಯ ಮಾಂ

ಸೇವಾಪರ ಸರ್ವಾರ್ಥಪ್ರದ ವ್ಯಂ-

ದಾವನ ಮಂದಿರ ಪಾಲಯ ಮಾಂ

ಭಾವಜ ಮಾರ್ಗಣ ಭುಜಗವಿನಾಯಕ

ಭಾವಜ್ಞ ಪ್ರಿಯ ಪಾಲಯ ಮಾಂ

ಕೇವಲ ನತಜನ ಪಾವನರೂಪಿ ಸ-

ದಾ ವಿನೋದಿ ಹೇ ಪಾಲಯ ಮಾಂ | ೪ |

ಸನ್ನತ ಮಹಿಮ ಜಗನ್ನಾಥವಿಟ್ಟಲ

ಸನ್ನಿಹಿತ ಮಾನಸ ಜಯಜಯ ಭೋ

ಚಿನ್ನಿತ ಪುಂಡ್ರ ಕಮಂಡಲ ದಂಡ ಪ್ರ

ಪನ್ನ ಭಯಾಪಹ ಜಯಜಯ ಭೋ
ಮಾನ್ಯ ಮಹಾತ್ಮ ಪ್ರಸನ್ನವದನ ಕಾ-
ರುಣ್ಯ ಪಯೋನಿಧಿ ಜಯಜಯ ಭೋ
ಧನ್ಯ ಕ್ಷಮಾ ಸಂಪನ್ನ ಧರಾಮರ ಶ-
ರಣ್ಯ ಶಾಶ್ವತ ಜಯಜಯ ಭೋ

| ೫ |

ಒಂದು ಕ್ಷಣದಲಿ ವಾದಿರಾಜರ
ದ್ವಂದ್ವ ಪದವನು ಭಜಿಸುವವರಿಗೆ
ಬೆಂದು ಪೋಗ್ವುದು ಪೂರ್ವಜನ್ಮದ ದುರಿತ ಕಾನನವು|ಈ
ಮಂದಮತಿಗಳು ಬಲ್ಲರೇ ಗೋ-
ವಿಂದ ಭಕ್ತರ ಮಹಿಮೆಯನು
ಪುರಂದರಾದಿಗಳರಿವರಲ್ಲದೆ ಮಿಕ್ಕವರಿಯಲಹುದೇ ||
ಸಾರಕ್ರೋಡೀಕರಿಸಲನುದಿನ |
ಸಾರವರ್ಣಭಿಮಾನಿ ದೀನೋ-
ದ್ಧಾರಗೋಸುಗ ಹರಿಕಥಾಮೃತಸಾರವನು ರಚಿಸಿ ||
ಸ್ಥೈರ್ಯ ಮಾನಸದಿಂದ ಭಾವೀ |
ಭಾರತೀಪತಿ ವಾದಿರಾಜರ |
ಭೂರಿ ಕೋಶಕೆ ವೊಪ್ಪಿಸುತಲಾಪಾರಮುದ ಪಡೆದ ||
(ಶ್ರೀ ಹರಿಕಥಾಸಾರಾಮೃತಸಾರ ಮಹಾತ್ಮೆ ಸಂಧಿ)

ರಾ ಗ - ಕಾಂ ಬೋ ದಿ : ತಾ ಳ - ರುಂ ಪೆ ತಾ ಳ

ಅಪಮೃತ್ಯು ಪರಿಹರಿಸೊ ಅನಿಲದೇವ

ಕೃಪಣವತ್ಸಲನೆ ಕಾವರ ಕಾಣೆ ಜಗದೊಳಗೆ | ಪ |

ನಿನಗಿನ್ನು ಸಮರಾದ ಅನಿಮಿತ್ತ ಬಾಂಧವರು

ಎನಗಿಲ್ಲ ಆವಾವ ಜನುಮದಲ್ಲಿ

ಅನುದಿನವು ಎನ್ನನು ಉದಾಸೀನ ಮಾಡುವುದು

ಅನುಚಿತವು ಜಗದಿ ಸಜ್ಜನ ಶಿಖಾಮಣಿಯೆ | ೧ |

ಕರಣಾಭಿಮಾನಿಗಳು ಕಿಂಕರರು ಮೂರ್ಲೋಕದರಸು

ಹರಿಯು ನಿನ್ನೊಳಗಿಪ್ಪ ಸರ್ವಕಾಲ

ಪರಿಸರನೆ ಈ ಭಾಗ್ಯ ದೊರೆತನಕೆ ಸರಿಯುಂಟೆ

ಗುರುವರ್ಯ ನೀ ದಯಾಕರನೆಂದು ಪ್ರಾರ್ಥಿಸುವೆ | ೨ |

ಭವರೋಗ ಮೋಚಕನೆ ಪವಮಾನರಾಯ ನಿ-

ನ್ನವರವನು ನಾನು ಮಾಧವಪ್ರಿಯನೆ

ಜವನ ಬಾಧೆಯ ಬಿಡಿಸೊ ಅವನಿಯೊಳು ಸುಜನರಿಗೆ

ದಿವಿಜಗಣ ಮಧ್ಯದಲಿ ಪ್ರವರ ನೀನಹುದೊ | ೩ |

ಜ್ಞಾನಾಯುರೂಪಕನು ನೀನಹುದೊ ವಾಣಿ

ಪಂಚಾನನಾದ್ಯಮರರಿಗೆ ಪ್ರಾಣದೇವ

ದೀನವತ್ಸಲನೆಂದು ನಾ ನಿನ್ನ ಮೊರೆಹೊಕ್ಕೆ

ದಾನವಾರಣ್ಯ ಕೃಶಾನು ಸರ್ವದಾ ಎನ್ನ | ೪ |

ಸಾಧನ ಶರೀರವಿದು ನೀ ದಯದಿ ಕೊಟ್ಟಿದ್ದು

ಸಾಧಾರಣವಲ್ಲ ಸಾಧು ಪ್ರಿಯನೆ
ವೇದವಾದೋದಿತ ಜಗನ್ನಾಥವಿಟ್ಟಲನ
ಪಾದಭಜನೆಯಿತ್ತು ಮೋದ ಕೊಡು ಸತತ | ೫ |

ರಾ ಗ - ಕಾಂ ಬೋ ದಿ : ತಾ ಳ - ಝಂ ಪೆ ತಾ ಳ

ಭಾರತೀರಮಣ ಸದ್ಭಕ್ತ ಬಂಧೋ ಈ
ಘೋರ ಭವಭಯ ಪರಾಭವಗೈಸು ಬೇಗ | ಪ |
ಲೋಕಾಂತರಾತ್ಮಕನೆ ಈ ಕಮಲಜಾಂಡದೊಳು
ನಾ ಕಾಣೆ ನಿನ್ನುಳಿದು ಸಾಕುವವರ
ನೀ ಕೈಪಿಡಿದು ಕೃಪಾವಲೋಕನದಿ
ಭಕ್ತರಲಿ ಕರುಣವ ಮಾಡು ಮೈನಾಕಿವರಜನಕ | ೧ |
ಅನಿಲ ಎಮ್ಮೆ ಅವಗುಣವೆಣಿಸುವರೆ ಕಡೆಯುಂಟೆ
ಕೊನೆಗೆ ನೀನೆ ಗತಿಯೊ ಅನಿಮಿಷೇಶ
ಜನನಿ ಜನಕ ಭ್ರಾತ ಜನಪ ಗುರು ವರಮಿತ್ರ
ಎನಗೆ ನೀ ಸಕಲ ಸೌಖ್ಯದನೆಂದು ಪ್ರಾರ್ಥಿಸಿದೆ | ೨ |
ಹನುಮಭೀಮಾನಂದ ಮುನಿರಾಯ ನಿನ್ನ ಪ್ರಾ-
ಥನೆ ಗೈಯುವರು ವಾಣಿ ಫಣಿಪ ಮೃಡರು
ಅನಿಮಿತ್ತ ಬಾಂಧವ ಜಗನ್ನಾಥವಿಟ್ಟಲನ
ತನಯ ತಾಪಕರ ಬಂಧನ ಮೋಚನವಮಾಡೊ | ೩ |

ಶ್ರೀ ಬ್ರ ಹ್ಮ ದೇ ವ ರು

ನಿರುಪಮಾನಂದಾತ್ಮಕ ಭವ ನಿ-
ರ್ಜರ ಸಭಾಸಂಸೇವ್ಯ ಋಜುಗಣ
ದರಸೆ ಸತ್ವ ಪ್ರಚುರ ವಾಣೀಮುಖ ಸರೋಚೇನ
ಗರುಡ ಶೇಷ ಶಶಾಂಕದಳ ಶೇ-
ಖರರ ಜನಕ ಜಗದ್ಗುರುವೆ ತ್ವ-
ಚ್ಚರಣಗಳಿಗಭಿವಂದಿಸುವೆ ಪಾಲಿಪುದು ಸನ್ಮತಿಯ

‘ಹೇ ಆತ್ಮಭವ ಬ್ರಹ್ಮನೇ, ನಿರುಪಮ ಆನಂದವುಳ್ಳವನೇ,
ದೇವತೆಗಳ ಸಭೆಗಳಲ್ಲೆಲ್ಲ ಚೆನ್ನಾಗಿ ಸೇವಿಸಲ್ಪಡುವವನೇ,
ಋಜುಗಣದವರಲ್ಲೆಲ್ಲ ಉತ್ತಮನೇ, ಅಧಿಕಸತ್ವಗುಣಶಾಲಿಯೆ,
ವಾಗ್ದೇವತೆಯ ಮುಖಕಮಲವನ್ನು ಅರಳಿಸುವ ಸೂರ್ಯನೇ,
ಗರುಡ-ಶೇಷ-ರುದ್ರರಿಗೆ ಜನ್ಮವಿತ್ತ ತಂದೆಯೆ, ಜಗದ್ಗುರುವೆ, ನಿನ್ನ
ಚರಣಗಳಿಗೆ ಅಭಿವಂದನೆ ಸಲ್ಲಿಸುತ್ತೇನೆ. ಸದ್ಭುದ್ಧಿ ನೀಡು.
ಕಾಪಾಡು.

(ಶ್ರೀ ಹ ರಿ ಕ ಥಾ ಮೃ ತ ಸಾ ರ - ಮಂ ಗ ಳಾ ಚ ರ ಣ ಸಂ ಧಿ)

ಮಹಾಲಕ್ಷ್ಮಿ

ಜಗದುದರನತಿ ವಿಮಲ ಗುಣ ರೂ-
ಪಗಳನಾಲೋಚನದಿ ಭಾರತ
ನಿಗಮತತಿಗಳತಿಕ್ರಮಿಸಿ ಕ್ರಿಯಾವಿಶೇಷಗಳ

“ಜಗನ್ನಾಥದಾಸ ವಿರಚಿತ ಕೀರ್ತನೆಗಳು”

ಬಗೆಬಗೆಯ ನೂತನವ ಕಾಣುತ
ಮಿಗೆ ಹರುಷದಿಂ ಪೊಗಳಿ ಹಿಗ್ಗುವ
ತ್ರಿಗುಣಮಾನಿ ಮಹಾಲಕುಮಿ ಸಂತೈಸಲುನುದಿನವು
ಬ್ರಹ್ಮಾಂಡವನ್ನೇ ಉದರದಲ್ಲಿಟ್ಟುಕೊಂಡ ಶ್ರೀಮನ್ನಾರಾಯಣನ
ಅನಂತಾನಂತ ಜ್ಞಾನ, ಆನಂದ ಮುಂತಾದ ಗುಣ ರೂಪಗಳನ್ನು
ಆಲೋಚನೆಯಿಂದ, ಭಾರತಾದಿ ವೇದಗಳನ್ನು ಅಧಿಕವಾಗಿ
ಚಿಂತಿಸುತ್ತ, ಹೊಸಹೊಸ ರೂಪಗಳನ್ನು, ಗುಣಗಳನ್ನು ಕಾಣುತ್ತ,
ಬಹು ಸಂತಸದಿಂದ ಸ್ತುತಿಸುತ್ತ ಆನಂದಿಸುವ ಸತ್ವರಜಸ್ತಮೋ
ಗುಣಗಳಿಗೆ ಅಭಿಮಾನಿಯಾದ ಮಹಾಲಕ್ಷ್ಮಿ (ಶ್ರೀ ಭೂ ದುರ್ಗಾ
ರೂಪಗಳುಳ್ಳ) ನಿರಂತರವೂ ನಮ್ಮನ್ನು ರಕ್ಷಿಸಲಿ

ಮಲಗಿ ಪರಮಾದರದಿ ಪಾಡಲು
ಕುಳಿತು ಕೇಳುವ ಕುಳಿತು ಪಾಡಲು
ನಿಲುವ ನಿಂತರೆ ನಲಿವ ನಲಿದರೆ ಒಲಿವೆ ನಿಮಗೆಂಬ
ಸುಲಭನೊ ಹರಿ ತನ್ನವರನರೆ
ಘಳಿಗೆ ಬಿಟ್ಟಗಲನೊ ರಮಾಧವ
ನೊಲಿಸಲರಿಯದೆ ಪಾಮರರು ಬಳಲುವರು ಭವದೊಳಗೆ

ಪರಮಾತ್ಮನ ಭಜನೆ, ಸ್ತುತಿಗಳಿಗೆ ದೇಶ ಕಾಲ ಅವಸ್ಥೆಗಳ
ನಿರ್ಬಂಧವಿಲ್ಲ. ಕರುಣಾಮೂರ್ತಿಯಾದ ಪರಮಾತ್ಮ ತನ್ನನ್ನು ಶ್ರದ್ಧೆ
ಭಕ್ತಿಗಳಿಂದ ಸ್ಮರಿಸುವ-ವರನ್ನು ಎಂದಿಗೂ ಕೈ ಬಿಡನು. ಅವನ
ಪ್ರಸನ್ನತೆಯನ್ನು ಪಡೆಯುವ ಉಪಾಯ-ವನ್ನರಿಯದೆ ಸುಮ್ಮನೆ

“ಜಗನ್ನಾಥದಾಸ ವಿರಚಿತ ಕೀರ್ತನೆಗಳು”

ಜನ್ಮಜನ್ಮಗಳಲ್ಲಿ ಜನ ಬಳಲುತ್ತಾರೆ. ಆ ರಹಸ್ಯವನ್ನು ತಿಳಿದರೆ ಹರಿ ಸುಲಭನೆಂದು ಅರಿವಾಗುತ್ತದೆ. ಮಲಗಿ, ಕುಳಿತು, ನಿಂತು, ನಲಿದು, ಸ್ತುತಿಸಲು ಫಲಗಳೂ ಬೇರೆ ಬೇರೆ. ಆದರ ಮುಖ್ಯ. ಭೀಷ್ಮರು ಶರತಲ್ಪದಲ್ಲಿ ಮಲಗಿಯೇ ಮಾಡಿದ ಸ್ತೋತ್ರವನ್ನು ಕೃಷ್ಣ ಕುಳಿತೇ ಕೇಳಿದ. ಪುಂಡರೀಕ ಮಾತಾಪಿತೃ ಸೇವಾ ತತ್ಪರನಾಗಿದ್ದು ಕುಳಿತೇ ಪಾಡಿದುದನ್ನು ವಿಟ್ಟಲ ರೂಪದಿಂದ ನಿಂತು ಕೇಳಿದ. ಭಕ್ತ ಪ್ರಹ್ಲಾದ ನಿಂತು ಪಾಡಿದುದನ್ನು ನರಸಿಂಹ ರೂಪದಿಂದ ನಲಿದು (ಓಡಾಡುತ್ತ) ಆಲಿಸಿದ. ನಾರದರು ನಲಿದು ಪಾಡುವುದಕ್ಕೆ ಒಲಿದು ಅವರು ಇಚ್ಛಿಸಿದ ರೂಪ ತೋರಿ ಪ್ರಸನ್ನನಾಗುವನು.

(ಹ ರಿ ಕ ಥಾ ಮೃ ತ ಸಾ ರ - ಕ ರು ಣಾ ಸಂ ಧಿ)

ರಾ ಗ - ಶಂ ಕ ರಾ ಭ ರ ಣ : ತಾ ಳ - ಅ ಟ ತಾ ಳ

ಕೃಷ್ಣರಾಯನೆ ನಿನ್ನಯ ಕೃತ್ಯಗಳನೆಲ್ಲ

ಸೃಷ್ಟಿಯೊಳಗೆ ನಾನು ಬೀರಲ್ಯಾ | ಪ |

ಶಿಷ್ಯರೊಳಗೆ ಇಟ್ಟು ಚಿರಕಾಲದಲೆನ್ನ

ಕಷ್ಟಬಿಡಿಸದೆ ಸುಮ್ಮನಿದ್ದೆಯ | ಅ ಪ |

ಜನನ ಮರಣ ಶೂನ್ಯನೆನಿಸಿಕೊಂಡು ಗೋಪಿ

ತನಯನಾಗಿದ್ದುದು ಹೇಳಲ್ಯ

ಸನಕಾದಿಸೇವ್ಯ ಪೂಜ್ಯನೆ ತುರುಗಳ ಹಿಂಡು

ವನದಲ್ಲಿ ಕಾಯ್ದುದ್ದು ಹೇಳಲ್ಯ | ೧ |

ಧನುಜಭಂಜನನಾದ ಘನಮಹಿಮನೆ ಮಾಗ-

ಧನಿಗಂಜಿ ಓಡಿದ್ದು ಹೇಳಲ್ಯ
ಎಣೆಯಿಲ್ಲದ ಶೂರ ರಣದೊಳು ಪಾರ್ಥನಿಗೆ
ಅಣುಗನಾಗಿದ್ದದ್ದು ಹೇಳಲ್ಯ | ೨ |
ಸತತ ತೃಪ್ತನಾಗಿ ಕ್ಷಿತಿಯೊಳು ಬೆಣ್ಣೆಯ
ಮಿತವಾಗಿ ಕದ್ದದ್ದು ಹೇಳಲ್ಯ
ಕೃತಿದೇವಿರಮಣನೆ ಅತಿ ಪ್ರೀತಿಯಲಿ ಗೋಪ
ಸತಿಯರ ಕೂಡಿದ್ದು ಹೇಳಲ್ಯ | ೩ |
ಶ್ರುತಿತತಿಗಳಿಗಭೇದ್ಯ ಪ್ರತಿಯಿಲ್ಲದ ದೇವ
ಸತಿಗ್ಲೊಶನಾದದ್ದು ಹೇಳಲ್ಯ
ಶತಕ್ರತು ವಿಧಿವಂದ್ಯ ಸುತರಾಪೇಕ್ಷಿಸಿ ಭೂತ
ಪತಿಯನ್ನು ಬೇಡಿದ್ದು ಹೇಳಲ್ಯ | ೪ |
ಭೂತಳದೊಳು ದೇವತೆಗಳೊಡನೆ ಇಂಥ
ರೀತಿಲಿ ಚರಿಸಿದ್ದು ಹೇಳಲ್ಯ
ಭೀತಿರಹಿತ ಜಗನ್ನಾಥವಿಟ್ಟಲನೆ ಅ-
ದ್ಭುತ ಮಹಿಮನೆಂದು ಹೇಳಲ್ಯ | ೫ |

ರಾ ಗ - ಖ ರ ಹ ರ ಪ್ರಿಯ : ತಾ ಳ - ಆ ದಿ ತಾ ಳ

ಕಂಡೆ ಫಂಡರಿರಾಯನ ತನ್ನನು
ಕೊಂಡಾಡುವರ ಪ್ರಿಯನ ವಿಟ್ಟಲನ | ೬ |
ಸಮಚರಣಾಂಬುಜನ ನಿಗಮಾ
ಗಮತತಿಗೆ ಗೋಚರನ ವಿಟ್ಟಲನ

“ಜಗನ್ನಾಥದಾಸ ವಿರಚಿತ ಕೀರ್ತನೆಗಳು”

ಅಮಿತಪರಾಕ್ರಮನ ರುಕ್ಮಿಣಿ

ರಮಣ ಸುಲಕ್ಷಣನ ವಿಟ್ಟಲನ

| ೧ |

ಕಾಮಿತಾರ್ಥಪ್ರದನ ಸಿರಿತುಲಸೀ

ಧಾಮ ವಿಭೂಷಣನ

ಸಾಮಜಪತಿಪಾಲನ ತ್ರೈಜಗ-

ತ್ಸಾಮಿ ಚಿತ್ಸುಖಮಯನ ವಿಟ್ಟಲನ

| ೨ |

ಶ್ವೇತವಾಹನ ಸಖನ ಸತಿಗೆ ಪಾರಿ-

ಜಾತವ ತಂದಿತ್ತನಾ ವಿಟ್ಟಲನ

ವೀತಶೋಕ ಭಯನ ಶ್ರೀಜಗ-

ನ್ನಾಥವಿಟ್ಟಲರೇಯನ

| ೩ |

ಉ ಗಾ ಭೋ ಗ : ರಾ ಗ - ದೇ ಶ್
ಆರು ವಂದಿಸಲೇನು ಆರು ನಿಂದಿಸಲೇನು
ಆರು ಶಾಪಿಸಲೇನು ಆರು ಕೋಪಿಸಲೇನು
ಆರು ಮುನಿದು ಮಾತನಾಡದಿದ್ದರೇನು
ಮಾರುತಾಂತರ್ಯಾಮಿ ಜಗನ್ನಾಥವಿಟ್ಟಲನ
ಕಾರುಣ್ಯಪಾತ್ರರ ಕರುಣವೆನ್ನೊಳಗಿರೆ

ರಾ ಗ - ಮ ಧ್ಯ ಮಾ ವ ತಿ : ತಾ ಳ - ಅ ಟ ತಾ ಳ
ರುದ್ರಾಂತರ್ಗತ ನಾರಸಿಂಹ ಪಾಹಿ
ಭದ್ರಮೂರುತಿ ನಿರ್ಗತಾಂಹ್ವ | ಪ |
ಹೃದ್ರೋಗಕಳೆದು ಜ್ಞಾನಾದ್ವೈತನ ಮಾಡು
ಪದ್ರಸಾಮಗಘ ಸಮುದ್ರ ದಾಟಿಸಿ ಬೇಗ | ಅ ಪ |
ಏಸೇಸು ಕಲ್ಪಗಳಲ್ಲಿ ನಿನ್ನ ದಾಸನಾನೆಂಬುದ ಬಲ್ಲಿ
ಈಶ ನೀನೆಂಬುದು ಲೇಶವರಿಯೆ ಕ್ಲೇಶನಾಶನ ಪ್ರಭುವೆ
ವಾರಾರಿಜೆ ವಲ್ಲಭ ವಾಸವಾನುಜ ವನಧಿಶಯನ
ಮಹೇಶವಂದಿತ ವರದ ಹೇ ಕರುಣಾ ಸಮುದ್ರ
ಕರಾಳವದನನೆ ನೀ ಸಲಹದಿರೆ ಕಾಣೆ ಕಾವರ | ೧ |
ಹೇಮಕಶ್ಯಪು ತನ್ನ ಸುತನ ನೋಯಿಸೆ
ಶ್ರೀಮನೋಹರನೆ ಆನತನ್ನ
ವ್ಯೋಮ ಪರ್ವತ ಅಂಬುಧಿಧಾಮದೊಳುಳುಹಿ
ಭೂಮ ಮುನಿಗಣಸ್ತೋಮವಂದಿತಪಾದ
ಸಾಮಜೇಂದ್ರನ ಸರಸಿಯೊಳು ಸು-
ತ್ರಾಮನಂದನನಾ ರಣದಿ ಕುರು
ಭೂಮಿಪತಿ ಸಭೆಯೊಳಗೆ ದ್ರೌಪದಿಯ
ಆ ಮಹಾತ್ಮರ ಕಾಯ್ದು ಕರುಣೆ | ೨ |
ವೇದಗಮ್ಯ ವೇದವ್ಯಾಸ ಕಪಿಲ
ಯಾದವೇಶ ಮಹಿದಾಸ
ಶ್ರೀದ ಶ್ರೀಷ ಅನ್ನಾದಿ ವಿಶ್ವಧನ್ವಂತ್ರಿ

ಮೇಧಾವಿಪತಿ ವಾಮನಾದಿರೂಪಕ ವಿಷ್ಣು
ಕಾದುಕೊ ನೀನವರ ಮನದ ವಿ-
ಷಾದ ರೋಗಗಳನು ಅಳಿದು ಮಹ-
ದಾದಿದೇವ ಜಗನ್ನಾಥವಿಟ್ಟಲ
ಆದರದಿ ಪ್ರಹ್ಲಾದ ವರದ

| ೩ |

ರಾ ಗ - ಶಂಕರಾಭರಣ : ತಾಳ - ಅಟತಾಳ
ನರಸಿಂಹ ಪಾಹಿ ಲಕ್ಷ್ಮೀನರಸಿಂಹ
ನರಸಿಂಹ ನಮಿಪೆ ನಾ ನಿನ್ನ ಚಾರು

| ಪ |

ಚರಣಕಮಲಕೆ ನೀ ಎನ್ನ ಆಹ
ಕರವ ಪಿಡಿದು ನಿಜ ಶರಣನೆಂದೆನಿಸು ಭಾ-
ಸುರ ಕರುಣಾಂಬುಧಿ ಗರುಡ ವಾಹನ

| ಅ ಪ |

ತರಳ ಪ್ರಹ್ಲಾದನ ನುಡಿಯ ಕೇಳಿ
ತ್ವರಿತದಿ ಬಂದೆ ಎನ್ನೊಡೆಯ ಏನು
ಕರುಣಾಳು ಭಕ್ತರ ಭಿಡೆಯ ಮೀರ-
ಲರಿಯೆನೆಂದೆಂದು ಕೆಂಗಿಡಿಯ ಆಹ
ಭರದಿಂದುಗುಳುತ ಬೊಬ್ಬಿರಿದು ಬೆಂಬತ್ತಿ ಕ-
ಬುರಕಶಿಪುವಿನ ಹಿಂಗರುಳ ಪಿಡಿದೆ ಲಕ್ಷ್ಮೀ

| ೧ |

ಪ್ರಳಯಾಂಬುನಿಧಿಘನಘೋಷದಂತೆ
ಘುಳಿಘುಳಿಸುತಲಿ ಪ್ರದೋಷಕಾಲ
ತಿಳಿದು ದೈತ್ಯನಲ್ಲತಿ ರೋಷದಿಂದ-
ಪ್ಪಳಿಸಿ ಮೇದಿನಿಗೆ ನಿರ್ದೋಷ ಆಹ

ಸೆಳೆಸೆಳೆಯುತ ಚರ್ಮಸುಲಿದು ಕೆನ್ನೆತ್ತರೋ
ಕುಳಿಯನಾಡಿದೆ ದಿಶಾವಳಿಗಳೊಳಗೆ ಲಕ್ಷ್ಮೀ | ೨ |
ಕೂರದೈತ್ಯನ ತೋರಗರುಳ ತೆಗೆ-
ದ್ದಾರ ಮಾಡಿದೆ ನಿಜಕೊರಳ ಕಂಡು
ವಾರಿಜಾಸನ ಮುಖ್ಯರರಳ ಪುಷ್ಟ
ಭೂರಿಗರೆಯೆ ವೇಗ ತರಳ ಆಹ
ಧೀರ ಪ್ರಹ್ಲಾದಂಗೆ ತೋರಿ ತ್ವದಂಘ್ರಿಸ-
ರೋರುಹವನೆ ಕಾಯ್ದು ಕಾರುಣ್ಯನಿಧಿ ಲಕ್ಷ್ಮೀ | ೩ |
ಜಯಜಯ ದೇವವರೇಣ್ಯ ಮಹ
ದ್ಭಯನಿವಾರಣ ಅಗ್ರಗಣ್ಯ
ಗುಣತ್ರಯ ದೂರ ದುರಿತಾರಣ್ಯ ಧನಂ-
ಜಯ ಜಗದೇಕ ಶರಣ್ಯ ಆಹ
ಲಯವಿವರ್ಜಿತ ಲೋಕತ್ರಯ ವ್ಯಾಪ್ತ ನಿಜಭಕ್ತ
ಪ್ರಿಯ ಘೋರಾಮಯ ಹರ ದಯಮಾಡೆನ್ನೊಳು ಲಕ್ಷ್ಮೀ | ೪ |
ಕುಟಿಲದ್ವೇಷದವ ನೀನಲ್ಲ ನಿನ್ನಾ-
ಭಟಕಂಜಿದರು ಸುರರೆಲ್ಲ ನರ
ನಟನೆ ತೋರಿದ್ಯೊ ಲಕ್ಷ್ಮೀನಲ್ಲ ನಾ ಪಾ-
ಸಟೆಗಾಣೆನಪ್ರತಿಮಲ್ಲ ಆಹ
ವಟಪತ್ರಶಯನ ಧೂರ್ಜಟಿವಂದ್ಯ ಜಗನ್ನಾಥ
ವಿಟ್ಟಲ ಕೃತಾಂಜಲಿಪುಟದಿ ಬೇಡುವೆ | ೫ |

ರಾ ಗ - ಶಂಕರಾಭರಣ : ತಾಳ - ಆದಿತಾಳ
ರಂಗ ನಿನ್ನ ಕೊಂಡಾಡುವ ಮಂಗಳಾತ್ಮರ
ಸಂಗ ಸುಖವಿತ್ತು ಕಾಯೊ ಕರುಣಾಸಾಗರ | ಪ |
ಅರಿಯರೊ ನೀನಲ್ಲದೆ ಮತ್ತನ್ಯದೈವರ
ಮರೆಯರೊ ನೀ ಮಾಡಿದ ಅನಿಮಿತ್ತುಪಕಾರ
ತೊರೆಯರೊ ನಿನ್ನಂಘ್ರಿಸೇವೆ ಪ್ರತಿವಾಸರ
ಬೆರೆಯರೊ ಪರತತ್ವವಲ್ಲದ ಇತರ ವಿಚಾರ | ೧ |
ಮೂಕ ಬಧಿರರಂತಿಪ್ಪರೊ ನೋಳ್ಳ ಜನಕೆ
ಕಾಕುಯುಕುತಿಗಳನ್ನವರು ತಾರರೊ ಮನಕೆ
ಸ್ವೀಕರಿಸರನರ್ಪಿತ ಒಂದು ಕಾಲಕೆ
ಆ ಕೈವಲ್ಯಭೋಗಸುಖ ಅವರಿಗೆ ಬೇಕೆ | ೨ |
ಜಯಾಜಯ ಲಾಭಾಲಾಭ ಮಾನಾಪಮಾನ
ಭಯಾಭಯ ಸುಖದುಃಖ ಲೋಷ್ಯಕಾಂಚನ
ಪ್ರಿಯಾಪ್ರಿಯ ನಿಂದಾನಿಂದಾಸ್ತುತಿಗಳನುದಿನ
ಶ್ರೀಯರಸ ಚಿಂತಿಸುವರೊ ನಿನ್ನ ಅಧೀನ | ೩ |
ಈಶಿತವ್ಯರೆಂಬೋರೆ ಏಕಾಂತ ಭಕ್ತರು
ದೇಶಕಾಲೋಚಿತ ಧರ್ಮಾರ್ಕರ್ಮಾಸಕ್ತರು
ಆಶಾ ಕ್ರೋಧ ಲೋಭ ಮೋಹ ಪಾಶ ಮುಕ್ತರು
ಈ ಸುಜನರೇ ಶಾಪಾನುಗ್ರಹ ಶಕ್ತರು | ೪ |
ಕಂಡಕಂಡಲ್ಲಿ ವಿಶ್ವರೂಪ ಕಾಂಬೋರು
ಉಂಡು ಉಣಿಸಿದ್ದೆಲ್ಲ ನಿನ್ನ ಯಜ್ಞವೆಂಬೋರು

“ಜಗನ್ನಾಥದಾಸ ವಿರಚಿತ ಕೀರ್ತನೆಗಳು”

ಬಂಡುಣಿಯಂದದಿ ನಾಮಾಮೃತವ ಸವಿವರು
ಹೆಂಡರು ಮಕ್ಕಳು ನಿನ್ನ ತೊಂಡರೆಂಬೋರು | ೫ |
ಬಿಡರು ತಮ್ಮ ಸ್ವಧರ್ಮಗಳೇನು ಬಂದರು
ಬಡರು ದೈನ್ಯ ಒಬ್ಬರಿಗು ಲೋಕವಂದ್ಯರು
ಪಿಡಿಯರೊ ನಿನ್ನ ದ್ವೇಷಿಗಳಿಂದೇನು ಬಂದರು
ಕೊಡುವರು ಬೇಡಿದಿಷ್ಟಾರ್ಥ ನಿತ್ಯಾನಂದರು | ೬ |
ನಗುವರೊ ರೋದಿಸುವರು ನಾಟ್ಯವಾಡೋರೊ
ಬಗೆಯರೊ ಬಡತನ ಭಾಗ್ಯ ಭಾಗವತರು
ತೆಗೆಯರೊ ನಿನ್ನಲ್ಲಿ ಮನವನೊಮ್ಮೆಯಾದರೊ
ಜಗನ್ನಾಥವಿಟ್ಟಲ ನಿನ್ನವರೇನು ಧನ್ಯರೊ | ೭ |

ರಾ ಗ - ನಾ ದ ನಾ ಮ ಕ್ರಿಯೆ : ತಾ ಳ - ಆ ದಿ ತಾ ಳ

ದಾಸೋಹಂ ತವ ದಾಸೋಹಂ
ತವ ದಾಸೋಹಂ ತವ ದಾಸೋಹಂ
ವಾಸುದೇವ ವಿಗತಾಘಸಂಘ ತವ | ೮ |
ಜೀವಾಂತರ್ಗತ ಜೀವನಿಯಾಮಕ
ಜೀವವಿಲಕ್ಷಣ ಜೀವನದ
ಜೀವಾಧಾರಕ ಜೀವರೂಪ ರಾ
ಜೀವಭವಜನಕ ಜೀವೇಶ್ವರ ತವ | ೧೦ |
ಕಾಲಾಂತರ್ಗತ ಕಾಲನಿಯಾಮಕ

ಕಾಲಾತೀತ ತ್ರಿಕಾಲಜ್ಞ

ಕಾಲ ಪ್ರವರ್ತಕ ಕಾಲನಿವರ್ತಕ

ಕಾಲೋತ್ಪಾದಕ ಕಾಲಮೂರ್ತಿ ತವ | ೨ |

ಕರ್ಮಕರ್ಮ ಕೃತಕರ್ಮ ಕೃತಾಗಮ

ಕರ್ಮಫಲಪ್ರದ ಕರ್ಮಜಿತ

ಕರ್ಮ ಬಂಧ ಮಹಾಕರ್ಮವಿಮೋಚಕ

ಕರ್ಮನಿಗ್ರಹ ಕರ್ಮಸಾಕ್ಷಿ ತವ | ೩ |

ಧರ್ಮರೂಪ ಮಹಾಧರ್ಮವಿವರ್ಧನ

ಧರ್ಮವಿದುತ್ತಮ ಧರ್ಮನಿಧೇ

ಧರ್ಮಸೂಕ್ಷ್ಮ ಮಹಾಧರ್ಮ ಸಂರಕ್ಷಕ

ಧರ್ಮಸಾಕ್ಷಿ ಯಮಧರ್ಮಪುತ್ರ ತವ | ೪ |

ಮಂತ್ರ ಯಂತ್ರ ಮಹಾಮಂತ್ರಬೀಜ ಮಹಾ

ಮಂತ್ರರಾಜ ಗುರುಮಂತ್ರಧೃತ

ಮಂತ್ರಮೇಯ ಮಹಾಮಂತ್ರ ನಿಯಾಮಕ

ಮಂತ್ರದೇವ ಜಗನ್ನಾಥವಿಟ್ಟಲ ತವ | ೫ |

ರಾ ಗ - ಪಂ ತು ವ ರಾ ಳಿ : ತಾ ಳ - ಆ ದಿ ತಾ ಳ

ವಿಟ್ಟಲಯ್ಯ ವಿಟ್ಟಲಯ್ಯ | ಪ |

ತಟಿತ್ಕೋಟಿ ನಿಭಕಾಯ ಜಗನ್ನಾಥ

ವಿಟ್ಟಲಯ್ಯ ವಿಟ್ಟಲಯ್ಯ | ಅ ಪ |

ಭಜಿಸುವೆ ನಿನ್ನನು ಅಜಭವ ಸುರನುತ

“ಜಗನ್ನಾಥದಾಸ ವಿರಚಿತ ಕೀರ್ತನೆಗಳು”

ಭಜಕಾಮರತರು ಕುಜನಕುತಾರ | ೧ |
ನೀ ಕರುಣಿಸದೆ ನಿರಾಕರಿಸಲು ಎನ್ನ
ಸಾಕುವರಾರೊ ದಯಾಪರಮೂರುತಿ | ೨ |
ಶರಣಾಗತರನು ಪೊರೆವನೆಂಬ ತವ
ಬಿರುದು ಕಾಣೊ ಕರಿವರದ ಜಗನ್ನಾಥ | ೩ |

ರಾ ಗ - ಸು ರ ಟಿ : ತಾ ಳ - ಅ ಟ ತಾ ಳ
ಮಂಗಳ ಗುರು ರಾಘವೇಂದ್ರಗೆ ಜಯ
ಮಂಗಳ ಸುಜನಾಂಬುಧಿಚಂದ್ರಗೆ | ಪ |
ಶ್ರೀ ಸುಧೀಂದ್ರಕುಮಾರಗೆ ಮಂಗಳ
ಭೂಸುರನುತ ಮಹಿಮಗೆ ಮಂಗಳ
ದೇಶಿಕಕುಲ ವನಜಾರ್ಕಗೆ ಮಂಗಳ
ಭಾಸುರಕೀರ್ತಿಯ ಪಡೆದವಗೆ | ೧ |
ವೃಂದಾವನದ ಒಳಗೆ ಸುರದ್ರುಮ-
ದಂದದಿ ರಾಜಿಸುವಗೆ ಮಂಗಳ
ಅಂಧ ಪಂಗು ಮೂಕ ಬಧಿರರಿಗೀಷ್ಟಿತ
ಸಂದೋಹ ಸಲಿಸುವ ಮುನಿವರಗೆ | ೨ |
ಭೂತಪ್ರೇತ ವೇತಾಳ ಭಯವಿಪಿನ
ವೀತಿಹೋತ್ರನೆನಿಪಗೆ ಮಂಗಳ
ವಾತಜನುತ ಜಗನ್ನಾಥವಿಟ್ಟಲನ
ದೂತರ ಸಲಹುವ ದಾತನಿಗೆ | ೩ |

“ಜಗನ್ನಾಥದಾಸ ವಿರಚಿತ ಕೀರ್ತನೆಗಳು”

COLLECTION BY:

NARAHARI SUMADHWA

FOR WWW.SUMADHWASEVA.COM

EMAIL - NARAHARISUMADHWA@YAHOO.IN

(PHONE NO 9916904341)